

БЕКИТЕМИН

С. Нааматов атындагы Нарын
мамлекеттик университетинин

ректору

Э.М.Байбагышов

“ 31 ” сентябрь 2024-ж.
N 5/2 пр. ОК

С. Нааматов атындагы Нарын мамлекеттик университетине кабыл алуу ЭРЕЖЕЛЕРИ

1. Жалпы жоболор

1. Ушул эрежелер С. Нааматов атындагы Нарын мамлекеттик университетине (мындан ары - НМУ) 2024-2025-окуу жылына абитуриенттерди тандоонун жана кабыл алуунун тартибин аныктайт.

2. Эрежелерди иштеп чыгууда төмөнкү ченемдик-укуктук актылар жетекчиликке алынган:

- "Билим берүү жөнүндө" Кыргыз Республикасынын Мыйзамынын (2023-жылдын 11-августу №179) 3, 5, 39, 50, 61-беренелери,
- Кыргыз Республикасынын Министрлер Кабинетинин 2022-жылдын 30-июнундагы № 355 токтому менен бекитилген “Кыргыз Республикасынын жогорку окуу жайларына кабыл алуу тартиби”,
- НМУнун Уставы.

2. НМУга:

- биринчи курска жалпы орто жана кесиптик орто билими бар адамдар кабыл алынат;
- тездетилген программалар боюнча окутууга ар түрдүү деңгээлдердеги жогорку кесиптик билими жөнүндө мамлекеттик үлгүдөгү дипломго ээ адамдар кабыл алынат;
- тиешелүү адистиктерге тездетилген программалар боюнча окутууга тийиштүү профилдеги кесиптик орто билими жөнүндө мамлекеттик үлгүдөгү дипломго ээ адамдар кабыл алынат;
- магистрди даярдоо программасы боюнча окутууга "бакалавр" же "адис" квалификациясы ыйгарылган жогорку кесиптик билими жөнүндө мамлекеттик үлгүдөгү дипломго ээ адамдар кабыл алынат.

3. Абитуриенттерди кабыл алуу жылына эки жолу: жай жана кыш мезгилдеринде жүргүзүлөт. Окутуунун наркын төлөө келишимдери боюнча орундарга кышкы кабыл алуу НМУнун кароосу боюнча жайкы кабыл алуудан кийин бош калган орундарга жүргүзүлөт.

4. ЖРТнын жыйынтыгы боюнча абитуриенттерди - Кыргыз Республикасынын жарандарын жана чет мамлекеттердин жарандарын жогорку кесиптик билим берүүнүн билим берүү программалары боюнча НМУда окутуу үчүн тандоо жана кабыл алуу АМС аркылуу жүргүзүлөт.

5. Чет мамлекеттердин жарандарын окутуу НМУга кабыл алуу жарыялаганга чейин Кыргыз Республикасынын Билим берүү жана илим министрлиги менен макулдашылат.

6. Жогорку кесиптик билим берүү программалары боюнча окууга кабыл алуу планы жооптуу катчы тарабынан Окумуштуулар кеңешине сунушталып, ректор бекитет. Кабыл алуунун даярдоо багыттарынын жана адистиктеринин тизмеги Кыргыз Республикасынын билим берүү жана илим министрлиги менен макулдашкандан кийин жарыяланат.

7. Күндүзгү, күндүзгү-сырттан (кечки) жана сырттан, анын ичинде аралыктан билим берүү технологияларын пайдалануу менен окуу формаларына тапшыруудагы башкы критерийлер абитуриенттин билиминин жана жөндөмүнүн деңгээли болуп саналат.

2. НМУга кабыл алууну уюштуруу

8. Абитуриенттерди учурдагы жылдагы ЖРТнын жыйынтыгы боюнча (кышкы кабыл алуу үчүн - өткөн жылдагы ЖРТнын жыйынтыгы боюнча) окутуунун бардык формаларына тандоо жана кабыл алуу Кыргыз Республикасынын Билим берүү жана илим министрлиги тарабынан жыл сайын белгиленүүчү мөөнөттөрдө АМС аркылуу жүргүзүлөт.

ЖРТнын жыйынтыгын талап кылбаган даярдоо багыттарына же адистиктерине кабыл алуу абитуриенттер кирүү сыноолорунан өткөндөн кийин жүргүзүлөт.

9. Чет өлкөлүк абитуриенттердин документтерин кабыл алуу жылдын ичинде АМС аркылуу ишке ашырылат. Кирүү сыноолорун уюштуруу жана абитуриенттерди - чет мамлекеттердин жарандарын кабыл алуу мөөнөттөрүнүн сакталышы үчүн кабыл алуу комиссиясынын төрагасы жоопкерчиликтүү.

10. Абитуриенттерди окутуунун наркын төлөө келишими боюнча окутуунун бардык формаларына кабыл алууну уюштуруу үчүн ректордун буйругу менен кабыл алуу комиссиясы түзүлөт, анын төрагасы ректор өзү болот.

11. Кабыл алуу комиссиясынын төрагасы лицензияда белгиленген чектүү контингенттин, ошондой эле билим берүү жаатындагы ченемдик укуктук актылардын талаптарынын сакталышы үчүн жоопкерчилик тартат, кабыл алуу жана апелляциялык комиссиялардын мүчөлөрүнүн милдеттерин аныктайт, алардын иш тартибин, кабыл алуу жана апелляциялык комиссиялардын жарандарды кабыл алуу графигин бекитет.

12. Кабыл алуу комиссиясынын курамы, ыйгарым укуктары жана ишинин тартиби ректор тарабынан бекитилүүчү ал жөнүндө жобо менен аныкталат. Кабыл алуу комиссиясынын ыйгарым укуктарынын мөөнөтү бир жылды түзөт.

13. Кабыл алуу комиссиясынын ишин жана иш кагаздарын жүргүзүүнү, ошондой эле абитуриенттерди жана алардын ата-энелерин (мыйзамдуу өкүлдөрүн) жеке кабыл алууну ректор тарабынан дайындалуучу жооптуу катчы уюштурат.

14. Гранттык окутууга тандоо жана кабыл алуу Кыргыз Республикасынын Билим берүү жана илим министрлиги тарабынан жыл сайын белгиленүүчү мөөнөттөрдө АМС аркылуу, гранттык комиссия тарабынан жүргүзүлөт.

15. Кирүү сыноолорун уюштуруу жана өткөрүү үчүн кабыл алуу комиссиясынын төрагасы тарабынан экзамендик жана апелляциялык комиссиялардын курамы бекитилет. Экзамендик жана апелляциялык комиссиялардын ыйгарым укуктары жана ишинин тартиби ректор тарабынан бекитилүүчү алар жөнүндө жоболор менен аныкталат. Бул комиссиялардын курамы жыл сайын кеминде 50 пайызга жаңыланып турат.

16. Тездетилген программалар боюнча окутууга кабыл алууда аттестациялык сыноолорду уюштуруу жана өткөрүү үчүн, аттестациялык комиссия түзүлөт. Аттестациялык комиссияны түзүүнүн тартиби, курамы, ыйгарым укуктары жана ишинин тартиби, ошондой эле аттестациялык сыноолорду өткөрүүнүн жол-жоболору ректор тарабынан бекитилүүчү тийиштүү жобо менен аныкталат.

17. Кабыл алуу комиссиясы абитуриенттин ЖРТга катышканы жөнүндө маалыматтардын аныктыгын контролдоого милдеттүү, ошондой эле абитуриент тарабынан берилген билими тууралуу башка документтерди текшерүүгө укуктуу.

3. Абитуриенттерге маалымат берүүнү уюштуруу

18. Абитуриент, анын мыйзамдуу өкүлдөрү, ата-энеси НМУнун уставы, анын билим берүү ишине лицензиялары жана аккредитациялоо сертификаттары, НМУга кабыл алуу эрежелери, ошондой эле кирүү сыноолорунун программалары жана кабыл алууга байланышкан башка зарыл болгон маалыматтар менен таанышууга укуктуу. Окутуунун наркын төлөө келишими боюнча орундарга кабыл алууда кабыл алуу комиссиясы абитуриентти, анын мыйзамдуу өкүлдөрүн, ата-энесин тараптардын милдеттенмелери жана укуктары, окутуу үчүн акынын өлчөмү жана аны төлөөнүн тартиби, акы төлөө боюнча жеңилдиктерди берүү мүмкүнчүлүктөрү менен тааныштырууга милдеттүү.

19. **1-майдан** баштап НМУнун расмий сайтында кабыл алуу боюнча маалымат такталары таризделет.

20. Документтерди кабыл алуу башталганга чейин кабыл алуу комиссиясы төмөнкүлөрдү жарыялайт:

- НМУга кабыл алуунун ар жылдык эрежелерин;
- НМУнун билим берүү ишин жүргүзүү укугуна лицензиясына ылайык кабыл алууну жарыялаган даярдоо багыттарынын жана адистиктеринин тизмесин;
- ар бир даярдоо багыты жана адистик боюнча жалпы билим берүү предметтери боюнча кирүү сыноолорунун тизмесин;
- жогорку кесиптик билими бар адамдар үчүн кирүү сыноолорунун тизмесин жана өткөрүү формаларын;
- магистратура программалары боюнча окутуу үчүн кирүү сыноолорун жана тездетилген программаларга - аттестациялык сыноолордун тизмесин жана өткөрүү формаларын;
- ар бир даярдоо багыты жана адистиги боюнча биринчи курска кабыл алуу үчүн орундардын жалпы санын;
- кирүү жана аттестациялык сыноолордун жыйынтыгы боюнча апелляцияларды берүү жана кароо эрежелерин;
- сырттан келген тапшыруучулар үчүн жатакананын болушу жана жатаканалардагы орундардын саны жөнүндө маалыматты;
- окутуунун наркын төлөө келишиминин үлгүсүн;
- гранттык окутууга тапшыруучулар үчүн келишимдин үлгүсүн;
- аларга тиешелүү бөлүктө медициналык күбөлөндүрүүдөн жана кошумча сыноолордон өтүүнүн мөөнөттөрүн;
- магистратура программалары боюнча окутуу үчүн кирүү сыноолорун жана экинчи жана кийинки курстарга аттестациялык сыноолорду өткөрүүнүн мөөнөттөрүн;
- окутуу үчүн акы төлөөнүн мөөнөттөрүн.

21. Документтерди кабыл алуу учурунда кабыл алуу комиссиясы абитуриенттердин суроолоруна жооп берүү үчүн атайын телефон линиялары уюштурулат.

Берилген арыздардын саны, конкурс тууралуу маалымат ар бир даярдоо багыты жана адистик боюнча берилүүгө жана НМУнун расмий сайтында жана/же кабыл алуу комиссиясынын маалымат тактасында жайгаштырылууга тийиш.

4. Документтерди кабыл алуу

22. НМУга кабыл алуу жарандардын жеке арыздары боюнча жүргүзүлөт.

23. Тездетилген программалар боюнча окутууга, ЖРТнын жыйынтыгын талап кылбаган даярдоо багыттарына жана адистиктерине документтерди кабыл алуу **20-июнда**

башталып 25-августта бүтөт, магистратура программалары боюнча **20-июнда башталып 1-октябрда** бүтөт.

24. Чет өлкөлүк абитуриенттердин документтерин кабыл алуу АМС аркылуу жылына эки жолу: **20-июндан; 1-декабрдан** тартып жүргүзүлөт.

25. Кабыл алуу комиссиясына абитуриенттин тапшырчу документтери:

- арызы;
- паспортунун (туулгандыгы жөнүндө күбөлүгүнүн) түп нускасы же нотариалдык күбөлөндүрүлгөн көчүрмөсү;
- билими тууралуу мамлекеттик үлгүдөгү документтин (жалпы орто билими жөнүндө аттестат, кесиптик орто билими жөнүндө диплом) түп нускасы;
- ЖРТнын сертификатынын түп нускасы;
- 3*4 өлчөмдөгү 4 фото сүрөтү;
- дене тарбия жана спорт багытына 086 У формасындагы медициналык справка;
- аскердик билети же каттоо жөнүндө күбөлүгү.

Магистратуранын сырттан окуу формасына жана тиешелүү профили боюнча кесиптик орто билим берүүнүн базасында окутуунун тездетилген программасына кабыл алууда гранттык же бюджеттик негизде окуган педагогикалык даярдоо багыттарынын жана адистиктеринин бүтүрүүчүлөрү, берген окуу жай тарабынан күбөлөндүрүлгөн базалык жогорку кесиптик билими (бакалавр) жөнүндө дипломдун же орто кесиптик билими жөнүндө дипломдун көчүрмөсүн жана гранттык же бюджеттик негизде окугандыгы жана жумушка бөлүштүрүү жөнүндө окуу жайынын маалымкатын тапшырат.

Документтерди тапшырууда абитуриентке документтерди кабыл алуу тууралуу тил кат берилет.

26. Чет өлкөлүк окуу жайларда окуган Кыргыз Республикасынын жарандары жана чет өлкөлүк жарандар кабыл алуу комиссиясына Кыргыз Республикасынын жалпы орто билими, орто же жогорку кесиптик билими жөнүндө мамлекеттик документине эквиваленттүү билими жөнүндө документин тапшырууга тийиш.

Чет өлкөлүк окуу жайлар тарабынан берилген билим жөнүндө документтердин эквивалентүүлүгү Кыргыз Республикасынын Билим берүү жана илим министрлиги тарабынан аныкталат. Чет өлкөлүк окуу жайлардан окуган Кыргыз Республикасынын жарандары жана чет өлкөлүк жарандар Кыргыз Республикасынын Билим берүү жана илим министрлиги тарабынан берилген билиминин мазмунунун деңгээлинин шайкештиги жөнүндө маалымкатты бербесе кабыл алынбайт.

27. Ар бир тапшыруучуга жеке көктөмө ачылат, анда тапшырылган бардык документтер жана кирүү сыноолорунун, аттестациялык сыноолордун материалдары (анын ичинде апелляциялык комиссиясынын чечиминин протоколунун көчүрмөсү) сакталат.

Тапшыруучулардын жеке көктөмөсү НМУда документтерди кабыл алуу башталган датадан тартып алты ай сакталат.

28. Кабыл алуу комиссиясына билип туруп жасалма документтерди тапшырган абитуриенттер Кыргыз Республикасынын мыйзамдарында каралган жоопкерчиликке тартылат.

5. Абитуриенттерди мамлекеттик билим берүү грантына тандоо жана кабыл алуу механизми

29. Гранттарды конкурстук бөлүштүрүү учурдагы жылдагы ЖРТнын жыйынтыгынын негизинде жүзөгө ашырылат (көркөм өнөр, дене тарбия жана спорт адистиктерине бөлүнгөн гранттардан тышкары). Кыйла көп балл алган абитуриенттер кабыл алынууга

тийиш. Абитуриент мөөнөттүү аскердик кызматты өтөгөнгө чейин тапшырган ЖРТнын жыйынтыгы 3 жыл жарактуу болот.

30. Көркөм өнөр, дене тарбия жана спорт адистиктерине гранттарды конкурстук бөлүштүрүү жана абитуриенттерди кабыл алуу НМУ тарабынан өткөрүлүүчү атайын кирүү сыноолордун негизинде жүзөгө ашырылат. Кабыл алууда ЖРТнын жыйынтыгы милдеттүү болбогон адистиктердин тизмегин Кыргыз Республикасынын Билим берүү жана илим министрлиги аныктайт.

31. Кыргыз Республикасынын Билим берүү жана илим министрлиги жыл сайын учурдагы жылдагы ЖРТнын жыйынтыгы боюнча абитуриенттерди тандоо жана кабыл алуу санын жана турларынын графигин бекитет. Ар бир тур башталганга чейин бош орундар жөнүндө маалыматтар АМСке, НМУнун сайтында, маалымат такталарда жайгаштырылат, басылмага жарыяланат же башка жол менен абитуриенттердин арасында жайылтылат. Акыркы турдан кийин бош орундар калган учурда, гранттык комиссия талапкерлердин катарлашкан тизмеси боюнча кийинки турган талапкерлерди кабыл алууга сунуштайт. Бардык турларда тандоо жана кабыл алуу эрежелери бирдей.

32. Учурдагы жылдагы ЖРТнын жыйынтыгы боюнча абитуриенттерди кабыл алууга конкурс АМС аркылуу гана өткөрүлөт. Конкурскка негизги тест боюнча (медициналык адистикке негизги жана предметтик тест боюнча) Кыргыз Республикасынын Билим берүү жана илим министрлиги аныктаган босоголук баллга барабар же андан жогору балл алган абитуриенттер киргизилет.

33. НМУга кабыл алууга жана грант алууга конкурста негизги жана тиешелүү предметтик тесттен негизги жана предметтик тесттердин баллынын суммасы боюнча конкурскка катышкандардын босоголук баллына барабар же андан жогору балл алган абитуриенттер артыкчылык негизде кабыл алуу укугуна ээ болушат. Эгерде конкурскка предметтик тесттин жыйынтыгы бар абитуриенттер жетишсиз санда катышса, гранттык комиссия абитуриенттерди негизги тесттин жыйынтыгы боюнча кабыл алууга сунуштайт (медициналык адистиктен тышкары).

Медициналык адистик боюнча НМУга кабыл алууга жана грант алууга конкурскка негизги жана предметтик тесттерден Кыргыз Республикасынын Билим берүү жана илим министрлиги аныктаган босоголук баллга барабар же андан жогору балл алган абитуриенттер гана киргизилет.

Тизмеги Кыргыз Республикасынын Билим берүү жана илим министрлиги тарабынан бекитилүүчү, кошумча сыноолорду же кошумча предметтик тесттерди талап кылган багыттарга жана адистиктерге конкурскка ошол сыноолордон ийгиликтүү өтүшкөн абитуриенттер киргизилет.

34. Кошумча чыгармачыл сыноолордон өтүүнү талап кылган адистиктерге жана багыттарга кабыл алууда чыгармачыл сыноолордун жыйынтыгы артыкчылыктуу болуп саналат.

Грант алууга конкурскка катышуу үчүн кошумча сыноолордон же кошумча предметтик тесттерден өтүүнүн жана алар менен байланышкан кандайдыр бир кошумча шарттарды аткаруунун зарылдыгы жөнүндө маалыматтар абитуриентке жана анын ата-энесине ЖРТ башталганга чейин жеткирилет.

Кошумча сыноолор турлар башталганга чейин өткөрүлөт.

35. Абитуриент ар бир турда АМС аркылуу гранттык окутууга конкурскка катышуу үчүн бир өтүнмө жана наркын төлөө келишими боюнча окутууга катышуу үчүн бир өтүнмө берүүгө укуктуу.

36. Тандоого жана кабыл алууга конкурскка катышуу үчүн абитуриент өтүнмөнү АМС аркылуу аралыктан режиминде өз алдынча же НМУнун кабыл алуу комиссиясы аркылуу бере алат.

30. Сунууга абитуриенттердин ошол багыт боюнча окууну каалоосун ырастоосу
31. Күндө 24 сааттын ичинде алынчы күнү саат 16.00гө чейин созулат.

40. Абитуриенттердин Кыргыз Республикасынын жогорку окуу жайларына кабыл алуу тартибинин 52-пунктунда белгиленген категориялары (ырастоочу документтери болсо) Кыргыз Республикасынын Министрлер Кабинети тарабынан жыл сайын ошол категориядагы адамдар үчүн бекитилүүчү гранттык орундардын квотасынын чегинде конкурстун негизинде НМУга кабыл алынат.

42. Кабыл алууга сунушталган абитуриенттердин тизмелери каттоонун акыркы күнүнөн кийинки күнү эртең мененки саат 10дон кечиктирбестен АМСка, НМУнун сайтына жана маалымат тактасына жайгаштырылат.

44. НМУда окууну каалагандыгын ырастаган абитуриенттердин тизмеси кабыл алуунун бардык турлары аяктагандан кийин абитуриенттердин топтогон баллдарынын ишенимдүүлүгүн ырастоо үчүн гранттык комиссиянын төрагасынын колу коюлуп, КТКга жөнөтүлөт.

46. Гранттык негиздеги максаттуу орундарга Кыргыз Республикасынын жогорку окуу жайларына кабыл алуу тартибинин 6-главасында белгиленген эрежелер аркылуу кабыл алынат.

47. Абитуриенттерди окутуунун наркын төлөө келишими боюнча окутуунун бардык формаларына кабыл алууга конкурс учурдагы жылдын ЖРТнын жыйынтыктары боюнча АМС аркылуу жылына эки жолу өткөрүлөт (көркөм өнөр, дене тарбия жана спорт, дизайн, адабият чыгармачылыгы багыттары боюнча адистиктерди кошпогондо). Кышкы кабыл алуу АМС аркылуу өткөн жылдагы ЖРТ жыйынтыктары боюнча жүзөгө ашырылат. Конкурска катышууга негизги тесттен аныкталган босоголук баллга барабар же андан жогору баллды алган абитуриенттерге жол берилет.

49. Кошумча предметтик тесттерди талап кылган адистиктерге жана багыттарга (медициналык адистиктен башка) окутуунун наркын төлөө келишими боюнча орундарга конкурска ошол тесттерди тапшырбаган, бирок негизги тест боюнча босоголук баллга

барабар же андан жогору баллды алган абитуриенттерге да жол берилет. Бул адистиктерге кабыл алууда предметтик тесттердин жыйынтыктарына ээ болгон абитуриенттер артыкчылыктуу укукка ээ болот жана калган орундарга абитуриенттер негизги тесттин жыйынтыктары боюнча сунушталат.

50. Конкурстан сырткары, оң баага туура келген баллы бар болсо, окутуунун наркын төлөө келишими боюнча орундарга (ырастоочу документтери бар болсо), Кыргыз Республикасынын жогорку окуу жайларына кабыл алуу тартибинин 72-пунктунда белгиленгендер кабыл алынат.

51. Олимпиада оюндарынын, дүйнө чемпионаттарынын жана Азия оюндарынын чемпиондору жана байге ээлери дене тарбия жана спорт даярдоо багыты боюнча окуу үчүн кирүү сыноолорусуз кабыл алынат.

52. НМУ кирүү сыноолорун төмөнкүлөр үчүн гана өткөрөт:

- ЖРТнын жыйынтыктарын талап кылбаган даярдоо багыттарына жана адистиктерге тапшыруучу абитуриенттер үчүн;

- чет өлкөлүк жарандар - абитуриенттер үчүн;

- магистратура программаларына тапшыргандар үчүн.

53. Кирүү сыноолору абитуриенттерди ЖРТнын жыйынтыктары боюнча тандоо турларын өткөрүү менен бир убакта жүргүзүлүшү мүмкүн.

54. ЖРТнын жыйынтыгы талап кылынбаган багыттар боюнча кирүү сынагы эки тапшырмадан турат: окутуу тили (кыргыз же орус) боюнча компьютердик тест жана «Көркөмдүк билим берүү» багытына сүрөт тартуу; «Адабият чыгармачылыгы» багытына дил баян жазуу (сочинение), «Дизайн» багытына чийме чийүү (черчение), «Дене тарбия жана спорт» багытына спорттук нормативдерин тапшырат.

Чет өлкөлүк абитуриенттер үчүн кирүү сынагы эки тапшырма: орус жана англис тили боюнча компьютердик тесттерден турат.

Магистратура программаларына тапшыргандардын кирүү сынагы профилдик дисциплиналар боюнча тесттерден (компьютердик / бланктык) турат, бакалавриаттын байланышпаган багыттары жана адистиктери боюнча жогорку кесиптик билими бар абитуриенттер маектешүүдөн өткөрүлөт.

Кирүү сыноолору онлайн / оффлайн формасында өткөрүлөт.

55. Кирүү сыноолорун өткөрүүнүн мөөнөтү: жайкы кабыл алууда - 1-июлдан 25-августка чейин, кышкы кабыл алууда - 20-декабрдан 15-февралга чейин.

Чет өлкөлүк абитуриенттер үчүн кирүү сыноолорун өткөрүүнүн мөөнөтү: жайкы кабыл алуунун алкагында - 1-августтан тартып 1-декабрга чейин, кышкы кабыл алуунун алкагында - 20-декабрдан тартып 20-мартка чейин.

Чет өлкөлүк жарандар үчүн кирүү сыноолорун өткөрүүнүн мөөнөттөрү Кыргыз Республикасында же чет мамлекеттерде келип чыккан форс-мажордук жагдайларда (табигый кырсыктар, эпидемиялар, согуштук абал, өрт, өзгөчө кырдаалдар) КР Билим берүү жана илим министрлиги тарабынан узартылышы мүмкүн.

56. Тездетилген программа боюнча НМУга окууга кабыл алуу кесиптик жогорку же орто билим алууда өткөн айрым дисциплиналардын жана башка окуу иш-чараларынын окутуу жыйынтыктарын кайра аттестациялоонун (кайра зачет берүүнүн) негизинде жүргүзүлөт.

57. Магистратуранын программалары боюнча окутуу үчүн конкурс жарандардын арыздары боюнча кирүү сыноолорунун жыйынтыктары боюнча жүргүзүлөт.

58. Кирүү сыноолордун эрежелери “НМУнун кирүү экзамендерин уюштуруу жана өткөрүү тартиби жөнүндөгү” жободо белгиленген.

7. Кабыл алуу

59. Абитуриенттерди ЖРТнын жыйынтыктары боюнча АМСка төмөнкү документтерди электрондук түрдө тапшыргандан кийин студенттердин катарына кабыл атууга жол берилет:

- паспортун же туулгандыгы жөнүндө күбөлүгүн;
- ЖРТнын сертификатын;
- жалпы орто билими жөнүндө аттестатты, кесиптик орто билими жөнүндө дипломду же анын дубликатын;
- аскердик билетин же каттоо жөнүндө күбөлүгүн.

Мында абитуриент документтердин түп нускаларын жана тиешелүү сандагы фотосүрөттөрдү **25-августка** чейин кабыл алуу комиссиясына тапшырууга милдеттүү.

60. Абитуриенттерди ЖРТнын жыйынтыктары боюнча студенттердин катарына кабыл алуу тестирлөөнүн жыйынтыктары жөнүндө сертификаттын түп нускасы болгондо жүзөгө ашырылат. Кабыл алуу комиссиясына керектүү документтерди тапшыруу жолу менен ЖОЖдо окуу ниетин ырастаган абитуриенттердин ЖРТ жыйынтыктары кабыл алууга чейин КТК тарабынан ырасталууга тийиш.

61. КТК тарабынан ырасталган абитуриенттердин тизмеси менен жооптуу катчы абитуриенттерди кабыл алуу жөнүндө буйруктарды даярдайт.

62. Абитуриенттерди студенттердин катарына окутуунун бардык формаларына, окутуунун наркын төлөө менен келишим боюнча орундарга кабыл алуу жайкы кабыл алуунун жыйынтыгы боюнча **30-августка** чейин, кышкы кабыл алуунун жыйынтыгы боюнча **15-февралга** чейин жүргүзүлөт.

Чет өлкөлүк абитуриенттерди студенттердин катарына окутуунун бардык формаларына, окутуунун наркын төлөө менен келишим боюнча орундарга кабыл алуу жайкы кабыл алуунун жыйынтыгы боюнча **1-декабрга** чейин, кышкы кабыл алуунун жыйынтыгы боюнча **20-мартка** чейин жүргүзүлөт. Чет өлкөлүк жарандардын ичинен абитуриенттерди кабыл алуу мөөнөттөрү Кыргыз Республикасында же чет өлкөлөрдө келип чыккан форс-мажордук жагдайларда (табигый кырсыктар, эпидемиялар, согуштук абал, өрт, өзгөчө кырдаалдар) Кыргыз Республикасынын Билим берүү жана илим министрлиги тарабынан узартылышы мүмкүн.

63. Кирүү сыноолоруна жүйөлүү себептерсиз келбегендер же канааттандыралык эмес деген баа алган адамдар конкурска катыша албайт жана НМУга кабыл алынбайт.

64. Кирүү сыноолорунда же ЖРТ боюнча алган баллдын санын көрсөтүү менен конкурстун жыйынтыктары боюнча кабыл алынгандыгы тууралуу буйруктар НМУнун расмий сайтында жарыяланат же кабыл алуу комиссиясынын маалымат тактасында жайгаштырылат.

65. КР Билим берүү жана илим министрлиги тарабынан көзөмөл иретинде жүргүзүлгөн текшерүүдө конкурсту өткөрүү жана абитуриентти, анын ичинде ЖРТнын жыйынтыктары тууралуу анык эмес маалыматты берүүнүн негизинде мыйзамсыз кабыл алуу фактысы аныкталган учурда студент белгиленген тартипте окуудан чыгарылат.

8. Отчеттуулук

66. Жооптуу катчы КР Билим берүү жана илим министрлигине кабыл алуу жөнүндө жыйынтыктоочу маалыматтарды төмөнкүдөй мөөнөттө берет:

- гранттык негизде окутууга - **30-сентябрга** чейин;
- акы төлөнүүчү негизде окутууга - жайкы кабыл алуунун жыйынтыктары боюнча **10-декабрына** чейин; кышкы кабыл алуунун жыйынтыктары боюнча **30-мартына** чейин.

67. НМУнун кабыл алуу комиссиясынын ишин көзөмөлдөө КР Билим берүү жана илим министрлиги тарабынан жүзөгө ашырылат.